

15. L-Ghasafar tal-Bejt

Kif kienu għaddejjin fil-gholi safi
raw habel twil ta' ful, aħdar, għammieli;
niżlu malajr, u b'herqa liema bħalha
bdew jiflu 'l hawn u 'l hemm tal-ful ix-xtieli;

U minn kull xitla bdew inaqqu u joqtlu
id-dud qerried; u xejn tar-riħ il-fewġa
ma għamlet biex taqlibhom minn kull xitla,
għaliex perpru gwenħajhom ma' kull mewġa;

U x'hin għajjew għal triqthom reġġhu taru,
li wettqu ferhanin għamil ta' ħniena;
u hekk kull xitla li naqqew dlonk tqalet
b'imżiewed mimlijin xhin wasal żmienha.

Hlejqiet tal-gholi safi! jalla ġenskom
fuq wiċċ di' l-art dlonk jibqa' u ma jintemmx,
izda jitkattar u jitkattar dejjem
sakemm fis-sema tibqa' tidli x-xemx!